

L. A. BILL No. XX OF 2022.

A BILL

**FURTHER TO AMEND THE MAHARASHTRA MUNICIPAL COUNCILS, NAGAR
PANCHAYATS AND INDUSTRIAL TOWNSHIPS ACT, 1965.**

सन २०२२ चे विधानसभा विधेयक क्रमांक २०.

**महाराष्ट्र नगरपरिषदा, नगर पंचायती व औद्योगिक नगरी अधिनियम, १९६५ यात आणखी
सुधारणा करण्यासाठी विधेयक.**

(विधानसभेने दिनांक २२ ऑगस्ट, २०२२ रोजी संमत केल्याप्रमाणे.)

(विधानपरिषदेने दिनांक २३ ऑगस्ट, २०२२ रोजी संमत केल्याप्रमाणे.)

ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नव्हते ;

**आणि ज्याअर्थी, यात यापुढे दिलेल्या प्रयोजनांकरिता, महाराष्ट्र नगरपरिषदा, नगर पंचायती व औद्योगिक
नगरी अधिनियम, १९६५ यात आणखी सुधारणा करण्यासाठी महाराष्ट्राच्या राज्यपालांनी तात्काळ कार्यवाही करणे
जीमुळे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली होती ; आणि, म्हणून,
त्यांनी दिनांक १४ जुलै २०२२ रोजी, महाराष्ट्र नगरपरिषदा, नगर पंचायती व औद्योगिक नगरी (सुधारणा) अध्यादेश,
२०२२, प्रख्यापित केला होता ;**

१९६५ चा
महा. ४०.

२०२२ चा
महा.
अध्या. ४.

आणि ज्याअर्थी, उक्त अध्यादेशाचे राज्य विधानमंडळाच्या अधिनियमात रूपांतर करणे इष्ट आहे ; **त्याअर्थी,** भारतीय गणराज्याच्या त्र्याहत्तराव्या वर्षी, याद्वारे, पुढील अधिनियम करण्यात येत आहे :—

संक्षिप्त नाव व प्रारंभ. १. (१) या अधिनियमास, महाराष्ट्र नगरपरिषदा, नगर पंचायती व औद्योगिक नगरी (सुधारणा) अधिनियम, २०२२, असे म्हणावे.

(२) तो, दिनांक १४ जुलै २०२२ रोजी अंमलात आला असल्याचे मानण्यात येईल.

सन १९६५
चा महाराष्ट्र
अधिनियम क्रमांक
४० याच्या कलम
५१अ-१अ ची
सुधारणा.

२. महाराष्ट्र नगरपरिषदा, नगर पंचायती व औद्योगिक नगरी अधिनियम, १९६५ (यात यापुढे ज्याचा निर्देश, “मुख्य अधिनियम” असा केला आहे) याच्या कलम ५१अ-१अ मधील, पोट-कलम (१) ऐवजी, पुढील पोट-कलम दाखल करण्यात येईल :—

१९६५ चा
महा. ४०.

“(१) कलम ५१ मध्ये काहीही अंतर्भूत असले तरी, महाराष्ट्र नगरपरिषदा, नगर पंचायती व औद्योगिक नगरी (सुधारणा) अधिनियम, २०२२ याच्या प्रारंभाच्या दिनांकानंतर, जिची सार्वत्रिक निवडणूक घ्यावयाची आहे अशा प्रत्येक नगर परिषदेचा, कलम ५१-१अ च्या तरतुदीस अधीन राहून, एक अध्यक्ष असेल, जो, कलम ११ अन्वये तयार केलेल्या नगरपरिषद मतदार यादीमध्ये ज्यांची नावे समाविष्ट केलेली आहेत अशा व्यक्तीद्वारे निवडण्यात येईल.”.

२०२२ चा
महा.

सन १९६५
चा महाराष्ट्र
अधिनियम क्रमांक
४० याचे कलम
५१अ-१ब वगळणे.

३. मुख्य अधिनियमाचे कलम ५१अ-१ब वगळण्यात येईल.

सन १९६५
चा महाराष्ट्र
अधिनियम क्रमांक
४० याच्या कलम
५१अ ची
सुधारणा.

४. मुख्य अधिनियमाच्या कलम ५१अ मध्ये,—

(१) पोट-कलम (६अ) मधील, “महाराष्ट्र महानगरपालिका आणि महाराष्ट्र नगरपरिषदा, नगर पंचायती व औद्योगिक नगरी (सुधारणा) अधिनियम, २०१६ याच्या प्रारंभानंतर” या मजकुराऐवजी “महाराष्ट्र नगरपरिषदा, नगर पंचायती व औद्योगिक नगरी (सुधारणा) अधिनियम, २०२२ याच्या प्रारंभाच्या दिनांकानंतर” हा मजकूर दाखल करण्यात येईल;

२०१७ चा
महा. ९.

२०२२ चा
महा.

(२) पोट-कलम (६ब) वगळण्यात येईल.

सन १९६५
चा महाराष्ट्र
अधिनियम क्रमांक
४० याच्या कलम
५२ ऐवजी दाखल
करणे.

५. मुख्य अधिनियमाच्या कलम ५२ ऐवजी, पुढील कलम दाखल करण्यात येईल :—

अध्यक्षाचा
पदावधी.

“५२. अध्यक्षाचा पदावधी, त्याच्या निवडणुकीच्या दिनांकापासून पाच वर्षे इतका असेल आणि त्याची मुदत, परिषदेच्या मुदतीबरोबर समाप्त होईल :

परंतु, या कलमातील कोणतीही गोष्ट, महाराष्ट्र नगरपरिषदा, नगर पंचायती व औद्योगिक नगरी (सुधारणा) अधिनियम, २०२२ याच्या प्रारंभाच्या दिनांकापूर्वी जिची सार्वत्रिक निवडणूक घेण्यात आली आहे अशा परिषदेच्या बाबतीत, जो पद धारण करीत आहे अशा अध्यक्षास लागू असणार नाही आणि या कलमाच्या तरतुदी, अशा प्रारंभाच्या दिनांकाच्या लगतपूर्वीच्या दिनांकास त्या अस्तित्वात असल्याप्रमाणे, अशा अध्यक्षाच्या पदावधीच्या संबंधात नियमितपणे लागू असतील.”.

२०२२ चा
महा.

सन १९६५
चा महाराष्ट्र
अधिनियम क्रमांक
४० याच्या कलम
३४१ब-१अ ची
सुधारणा.

६. मुख्य अधिनियमाच्या कलम ३४१ब-१अ मधील, पोट-कलम (१) ऐवजी, पुढील पोट-कलम दाखल करण्यात येईल :—

“(१) कलम ३४१ब-१ मध्ये काहीही अंतर्भूत असले तरी, महाराष्ट्र नगरपरिषदा, नगर पंचायती व औद्योगिक नगरी (सुधारणा) अधिनियम, २०२२ याच्या प्रारंभाच्या दिनांकानंतर, जिची सार्वत्रिक निवडणूक घ्यावयाची आहे अशा प्रत्येक नगरपंचायतीचा, कलम ५१-१अ च्या तरतुदीस अधीन राहून, एक अध्यक्ष

२०२२ चा
महा.

असेल, जो, कलम ३४१ब अन्वये प्रत्येक प्रभागातून नगरपंचायतीच्या सदस्यांच्या निवडणुकांसाठी तयार केलेल्या मतदार यादीमध्ये ज्यांची नावे समाविष्ट केलेली आहेत अशा व्यक्तीद्वारे निवडण्यात येईल.”.

७. मुख्य अधिनियमाचे कलम ३४१ब-१ब वगळण्यात येईल.

सन १९६५ चा
महाराष्ट्र
अधिनियम
क्रमांक ४० याचे
कलम ३४१ब-१ब
वगळणे.

८. मुख्य अधिनियमाच्या कलम ३४१ब-२ मध्ये,—

सन १९६५ चा
महाराष्ट्र
अधिनियम
क्रमांक ४० याच्या
कलम ३४१ब-२
ची सुधारणा.

२०१८ चा
महा. ८.
२०२२ चा
महा. .

(१) पोट-कलम (६अ) मधील, “ महाराष्ट्र नगरपरिषदा, नगर पंचायती व औद्योगिक नगरी (सुधारणा) अधिनियम, २०१७ याच्या प्रारंभानंतर ” या मजकुराऐवजी “महाराष्ट्र नगरपरिषदा, नगर पंचायती व औद्योगिक नगरी (सुधारणा) अधिनियम, २०२२ याच्या प्रारंभाच्या दिनांकानंतर” हा मजकूर दाखल करण्यात येईल;
(२) पोट-कलमे (६ब) आणि (६क) वगळण्यात येतील.

९. मुख्य अधिनियमाच्या कलम ३४१ब-४ मध्ये,—

सन १९६५ चा
महाराष्ट्र
अधिनियम
क्रमांक ४० याच्या
कलम ३४१ब-४
ची सुधारणा.

२०१८ चा
महा. ८.
२०२२ चा
महा. .

(१) पोट-कलम (३) मधील, “ महाराष्ट्र नगरपरिषदा, नगर पंचायती व औद्योगिक नगरी (सुधारणा) अधिनियम, २०१७ याच्या प्रारंभाच्या दिनांकापूर्वी ” या मजकुराऐवजी “महाराष्ट्र नगरपरिषदा, नगर पंचायती व औद्योगिक नगरी (सुधारणा) अधिनियम, २०२२ याच्या प्रारंभाच्या दिनांकापूर्वी ” हा मजकूर दाखल करण्यात येईल;

(२) पोट-कलम (४) वगळण्यात येईल.

अचडणी दूर
करण्याचा
अधिकार.

१०. (१) जर या अधिनियमाद्वारे सुधारणा केलेल्या, मुख्य अधिनियमाच्या तरतुदी, अंमलात आणताना कोणतीही अडचण उद्भवल्यास, राज्य शासनास, प्रसंगानुरूप उद्भवेल त्याप्रमाणे, ती अडचण दूर करण्याच्या प्रयोजनांसाठी, आवश्यक किंवा इष्ट वाटेल अशी, या अधिनियमाद्वारे सुधारणा केलेल्या, मुख्य अधिनियमाच्या तरतुदींशी विसंगत नसलेली कोणतीही गोष्ट, **शासकीय राजपत्रात** प्रसिद्ध केलेल्या आदेशाद्वारे, करता येईल :

परंतु, या अधिनियमाच्या प्रारंभाच्या दिनांकापासून दोन वर्षांचा कालावधी समाप्त झाल्यानंतर, असा कोणताही आदेश काढण्यात येणार नाही.

(२) या कलमान्वये काढलेला प्रत्येक आदेश, तो काढल्यानंतर, शक्य तितक्या लवकर, राज्य विधानमंडळाच्या प्रत्येक सभागृहासमोर मांडण्यात येईल.

सन २०२२ चा
महाराष्ट्र अध्यादेश
क्रमांक ४ याचे
निरसन व
व्यावृत्ती.

११. (१) महाराष्ट्र नगरपरिषदा, नगर पंचायती व औद्योगिक नगरी (सुधारणा) अध्यादेश, २०२२ हा याद्वारे, २०२२ चा महा. अध्या. ४.

(२) अशा प्रकारे निरसन झाले असले तरी, उक्त अध्यादेशाद्वारे सुधारणा करण्यात आलेल्या मुख्य अधिनियमाच्या संबंधित तरतुदींन्वये करण्यात आलेली कोणतीही कृती किंवा कोणतीही कार्यवाही (काढण्यात आलेली कोणतीही अधिसूचना किंवा दिलेला आदेश यांसह) ही, या अधिनियमाद्वारे सुधारणा करण्यात आलेल्या, उक्त अधिनियमाच्या संबंधित तरतुदींन्वये करण्यात आलेली कोणतीही कृती, कार्यवाही किंवा, यथास्थिति, काढलेली अधिसूचना किंवा दिलेला आदेश असल्याचे मानण्यात येईल.

महाराष्ट्र विधानमंडळ सचिवालय

[सन २०२२ चे विधानसभा विधेयक क्रमांक २०.]

[महाराष्ट्र नगरपरिषदा, नगरपंचायती व औद्योगिक
नगरी अधिनियम, १९६५ यात आणखी सुधारणा
करण्यासाठी विधेयक.]

[श्री. एकनाथ संभाजी शिंदे,
मुख्यमंत्री.]

[विधानसभेने दिनांक २२ ऑगस्ट, २०२२
रोजी संमत केल्याप्रमाणे.]

[विधानपरिषदेने दिनांक २३ ऑगस्ट, २०२२
रोजी संमत केल्याप्रमाणे.]

राजेन्द्र भागवत,
प्रधान सचिव,
महाराष्ट्र विधानपरिषद.